



RAPPORT ANNWALI 2005

Sommarju

Indirizz postali: rue Wiertz, 60 — B -1047 Brussels
Uffiċċju: rue Montoyer, 63, Brussels, Belgium
E-mail: edps@edps.eu.int — Website: www.edps.eu.int
(32-2) 283 19 00 — Fax (32-2) 283 19 50

Rapport Annwali 2005

Sommarju¹

Introduzzjoni

Dan huwa sommarju tat-tieni rapport annwali tal-Kontrollur Ewropew Għall-Protezzjoni tad-*Data* (KEPD), awtorità indipendenti stabbilita biex tiżgura li l-istituzzjonijiet u l-korpi tal-Komunità Ewropea jirrispettaw l-obbligi tagħhom dwar id-dritt fundamentali għall-protezzjoni tad-*data* personali.

Filwaqt li l-2004 kienet l-ewwel sena ta' attività, li matulha litteralment inbniet istituzzjoni ġdida (inkluża s-sejba ta' spazju xieraq għall-uffiċċji u l-ewwel fażijiet ta' reklutaġġ), it-tieni rapport annwali jkopri sena ta' konsolidazzjoni. It-tliet rwoli principali ta' l-EDPS stabbiliti fir-Regolament (KE) Nru 45/2001² -is-sorveljanza, il-konsultazzjoni u l-kooperazzjoni -għew raffinati ulterjorment u rikonnoxxuti b'mod wiesa' minn dawk ikkonċernati. Ġie stabbilit servizz ta' l-istampa u għew iddedikati sforzi għall-iżvilupp ta' komunikazzjonijiet esterni. Id-daqs ta' l-awtorità kiber b'mod moderat bir-reklutaġġi ġodda u bl-appoġġ temporanju mill-ewwel persuni mharrġa.

Huwa importanti li wiehed jenfasizza li **aktar u aktar linji politiċi ta' l-UE jiddependu fuq l-ipproċessar legali ta' *data* personali**. Hafna attivitajiet pubbliċi jew privati f'soċjetà moderna llum jiġġeneraw *data* personali jew jużaw tali *data* bħala *input*. Dan hu naturalment ukoll minnu għall-istituzzjonijiet u l-korpi Ewropej fir-rwoli amministrattivi u tat-tfassil ta' politika tagħhom, kif ukoll għall-implimentazzjoni ta' l-aġenda tal-politika tagħhom. **Protezzjoni effettiva tad-*data* personali**, bħala valur bażiku li fuqu huma bbażati l-linji politiċi ta' l-Unjoni, għandha titqies bħala **kondizzjoni għas-suċċess tagħhom**. Il-KEPD ser ikompli jaġixxi b'dan l-ispirtu ġenerali u qiegħed jistenna risposta pożittiva.

Sorveljanza

Ir-rwol superviżorju tal-KEPD hu li jissorvelja u jiżgura li l-istituzzjonijiet u l-korpi Komunitarji jkunu konformi mal-protezzjonijiet legali eżistenti kull meta jipproċessaw id-*data* personali. F'dak is-sens, il-KEPD jikkomplimenta l-awtoritajiet tal-protezzjoni nazzjonali tad-*data* li jissorveljaw l-ipproċessar fl-Istati Membri rispettivi tagħhom. L-iżviluppi principali ta' l-2005 fil-kuntest tat-titjib tal-kultura tal-protezzjoni tad-*data* ta' l-istituzzjonijiet u l-korpi kienu:

L-ewwelnett, kienu ddedikati sforzi għall-iżvilupp ulterjuri tan-*network* ta' l-**Uffiċjali għall-Protezzjoni tad-Data** (UPD) ta' l-istituzzjonijiet u l-korpi. Dawn l-uffiċjali għandhom il-kompitu li jiżguraw b'mod indipendenti l-applikazzjoni interna tar-Regolament 45/2001. F'Novembru 2005, inħareġ dokument ta' pozzizzjoni dwar ir-rwol tagħhom li jiżguraw il-konformità effettiva mar-Regolament. Id-dokumnet intbagħat lill-kapijiet ta' l-amministrazzjoni ta' l-UE u huwa jissottolinja l-fatt li l-UPD huma sieħeb strateġiku għall-KEPD. Wiehed mill-messaġġi principali hu li l-korpi kollha jeħtieġu jaħtru UPD bħala l-ewwel pass vitali fit-triq tagħhom lejn il-konformità ma' l-obbligi tal-protezzjoni tad-*data*. Messaġġi principali ieħor huwa li d-UPD jridu jkunu nnotifikati b'mod aktar adegwat dwar l-ipproċessar tad-*data* personali fl-istituzzjoni jew il-korp tagħhom u li huma jinnotifikaw lill-EDPS dawk l-operazzjonijiet ta' proċessar li jinvolvu riskji speċifiċi għan-nies kkonċernati u għalhekk jeħtieġu li jiġu kkontrollati minn qabel.

¹ It-test komplet tar-Rapport Annwali 2005 u d-dokumenti ta' referenza kollha jistgħu jitnizzlu mill-*website* tagħna - www.edps.eu.int Kopji pprintjati jistgħu wkoll jiġu ordnati mis-segretarjat: edps@edps.eu.int.

² ĠU L 8, 12.1.2001, p. 1

It-tieninett, ġew allokati riżorsi konsiderevoli għall-**kontroll minn qabel** ta' dawk l-operazzjonijiet ta' proċessar li x'aktarx jipprezentaw riskji specifici. Għalkemm dan il-kompitu kien tipikament imfassal biex jitratta l-operazzjonijiet ta' proċessar godda qabel ma jibdedw, bosta mill-kontrolli minn qabel s'issa kienu *'ex-post'* peress li s-sistemi eżistenti tnedew qabel l-KEPD bdiet l-attivitajiet tagħha jew qabel li r-Regolament daħal fis-seħħ.

Fl-2005, inħarġu 34 opinjonijiet dwar il-kontroll minn qabel, 30 minhom kienu dwar is-sistemi eżistenti ta' diversi istituzzjonijiet u korpi. Każijiet oħrajn kienu konsultazzjonijiet dwar il-ħtieġa ta' kontroll minn qabel, jew każijiet li nstabu li mhumiex soġġetti għal kontroll minn qabel li xorta taw lok għal kummenti. L-KEPD iddefinit numru ta' prijoritajiet tematiċi, li jiggwidaw il-kontroll minn qabel, b'mod partikolari fajls mediċi, valutazzjoni tal-persunal, proċeduri dixxiplinarji, servizzi soċjali u *e-monitoring*. Fl-aħħar ta' l-2005, 29 notifika kienu fil-proċess u ħafna aktar huma mistennija fil-gejjieni qarib. L-istituzzjonijiet u l-korpi ġew inkoraġġuti biex jissottomettu n-notifiki tagħhom għall-kontroll minn qabel sa mhux aktar tard mir-Rebbiegħa ta' l-2007.

It-tieletnett, l-KEPD irċieva madwar 27 **ilment** is-sena li għaddiet, għalkemm biss 5 minnhom ġew iddikjarati bħala ammissibbli u eżaminati ulterjorment. Fil-prattika, l-maġġoranza kbira ta' l-ilmenti rċevuti jaqgħu barra mill-qasam ta' kompetenza ta' l-KEPD. F'tali każi, l-kwerelant jiġi infurmat b'mod ġenerali u, jekk possibbli, jingħata parir dwar alternattiva aktar xierqa. Fir-rigward tat-trattar ta' ilmenti fi ħdan il-kompetenza tiegħu, l-EDPS għamel kuntatt ma' l-Ombudsman Ewropew biex jeżamina kamp ta' applikazzjoni potenzjal għall-kollaborazzjoni fil-gejjieni qarib.

Ir-rabanett, sar investment fi sforzi konsiderevoli fl-elaborazzjoni ta' dokument ta' sfond dwar kif iż-żewġ drittijiet fundamentali l-**aċċess pubbliku għad-dokumenti** u l-**protezzjoni tad-data** jirrelataw fil-kuntest ta' l-istituzzjonijiet u l-korpi ta' l-UE. Bdiet hidma fuq dokument ieħor, dwar l-użu ta' **komunikazzjonijiet elettronici**, u d-dokument ser jiġi ppubblikat f'nofs l-2006.

Fl-aħħarnett, thejjew numru ta' attivitajiet fir-rigward ta' sorveljanza kondiviza tal-**Eurodoc** (is-sistema tal-marki tas-swaba' għal proċeduri ta' asil fl-UE). L-KEPD hu l-awtorità superviżorja ta' l-unità ċentrali, filwaqt li l-awtoritajiet nazzjonali għall-protezzjoni tad-*data* huma responsabbli għas-sorveljanza ta' l-użu tal-Eurodoc fl-Istati Membri rispettivi tagħhom. L-KEPD kien sodisfatt globalment bis-sejbiet ta' l-ewwel fażi ta' l-ispezzjonijiet tiegħu.

Konsultazzjoni

Ir-rwol konsultattiv tal-KEPD hu li jagħti parir lill-istituzzjonijiet u lill-korpi Komunitarji dwar l-affarijiet kollha relatati mal-protezzjoni tad-*data* personali, u speċjalment dwar proposti għal-leġislazzjoni li għandhom impatt fuq il-protezzjoni tad-*data*.

Dokument dwar ir-rwol ta' konsulenza, ipprezentat f'Marzu 2005, jistabbilixxi l-politika. Hu jenfasizza li l-kompitu ta' konsulenza għandu kamp ta' applikazzjoni wiesa', li sussegwentement ġie kkonfermat mill-Qorti tal-Ġustizzja.. Id-dokument ta' politika jistabbilixxi wkoll l-approċċ aktar sostantiv lejn proposti għal leġislazzjoni li għandhom impatt għall-protezzjoni tad-*data*, kif ukoll rwol ta' proċedura fl-istadji differenti tal-proċess leġislattiv. Id-dokument intlaqa' tajjeb u l-Kummissjoni Ewropea qed tagħmel użu tajjeb md-disponibbiltà tal-KEPD li jagħmel kummenti informali dwar abbozz ta' proposta qabel ma din tiġi sottomessa għal konsultazzjoni formali. L-opinjonijiet formali kollha ġew ippubblikati u spiss ipprezentati lil kumitat rilevanti fil-Parlament Ewropew u/jew lill-grupp ta' hidma kompetenti tal-Kunsill, u b'mod sistematiku segwit matul il-proċess leġislattiv.

Il-KEPD hareġ sitt **opinionijiet** formali fl-2005 li b'mod ċar jirriflettu s-suġġetti rilevanti dwar agenda ta' politika tal-Kummissjoni, tal-Parlament u tal-Kunsill. L-aktar sinifikanti kienu:

- l-iskambju ta' *data* personali fit-'tiolet kolonna' ta' l-UE (kooperazzjoni ġudizzjarja u tal-pulizija f'affarijiet kriminali);
- l-iżvilupp ta' sistemi ta' l-informazzjoni fuq skala kbira, b'has-sistema ta' l-informazzjoni Visa (Vis) u t-tieni generazzjoni tas-sistema ta' l-informazzjoni Schengen (SIS II); u
- is-suġġett kontroversjali hafna taż-żamma mandatorja tad-*data* dwar komunikazzjonijiet elettronici għal aċċess mill-awtoritajiet ta' l-infurzar tal-liġi.

Il-KEPD jagħti wkoll parir dwar **mizuri amministrattivi**, u b'mod partikolari dwar l-implimentazzjoni tar-regoli ta' istituzzjonijiet u korpi fil-qasam tal-protezzjoni tad-*data*. Dan jipprovi opportunità importanti biex jiġi influwenzat. b'mod aktar strutturali, il-mod li bih il-linji politiċi tal-protezzjoni tad-*data* jiġu implimentati. Inġhata parir dwar ir-regoli ta' imolimentazzjoni speċifiċi dwar ir-rwol tad-UPD.

Il-KEPD ukoll, għall-ewwel darba, għamel użu mill-possibbiltà li **jintervjeni fil-każijiet** li jqajmu mistoqsijiet importanti dwar il-protezzjoni tad-*data* **quddiem il-Qorti tal-Ġustizzja**. Il-każijiet kienu dwar it-trasferiment tad-*data*-PNR dwar il-passaġġieri ta' l-ajru għall-Istati Uniti, u l-KEPD intervjena f'appoġġ tal-konkluzjonijiet tal-Parlament, li jfittex li jannulla d-deċiżjonijiet relatati tal-Kummissjoni u tal-Kunsill.

Kooperazzjoni

Ir-rwol kooperattiv tal-KEPD jinkludi l-hidma flimkien ma' awtoritajiet superviżorji nazzjonali u korpi superviżorji fit-'tiolet kolonna' ta' l-UE, bil-ħsieb għal titjib tal-konsistenza fil-protezzjoni tad-*data* personali.

Pjattaforma importanti hafna għal kooperazzjoni ma' l-awtoritajiet superviżorji nazzjonali hu l-**Grupp ta' Hidma Artikolu 29**, stabbilit mid-Direttiva 95/46/KE biex jagħti pariri lill-Kummissjoni u biex jiżviluppa linji politiċi armonizzati għall-protezzjoni tad-*data*, li tagħhom l-KEPD hu membru sħiħ. Ċertu numru ta' proposti għal-leġislazzjoni importanti ġew koperti mill-KEPD u mill-Grupp ta' Hidma f'opinjonijiet separati. F'dawn il-każijiet, l-KEPD laqa' l-appoġġ generali tal-kollegi nazzjonali kif ukoll il-kummenti addizzjonali li jistgħu jwasslu għall-protezzjoni aħjar tad-*data*.

Il-kooperazzjoni mal-**korpi superviżorji fit-'tiolet kolonna'** (jiġifieri l-korpi superviżorji għal Schengen, Dwana, Europol u Eurojust - normalment magħmula minn rappreżentanti ta' l-awtoritajiet superviżorji nazzjonali) ikkonċentrat l-aktar fuq it-tnejn ta' pożizzjonijiet komuni bil-ħsieb għall-iżvilupp ta' qafas ġenerali wisq meħtieġ għall-protezzjoni tad-*data* fit-tiolet kolonna ta' l-UE. Saru wkoll diskussjoniet madwar sistema ġdida ta' sorveljanza fir-rigward tas-SIS II li ser tibni fuq kooperazzjoni mill-qrib bejn l-awtoritajiet superviżorji nazzjonali u l-KEPD.

L-EDPS ikkoopera b'mod attiv fil-kuntest tal-**Konferenzi Ewropej u Internazzjonali** tal-Kummissarji għall-Protezzjoni tad-*Data*, u ppresieda sessjonijiet differenti.

F'Settembru 2005, f'kooperazzjoni mal-Kunsill ta' l-Ewropa u l-OECD, l-EDPS laqa' *workshop* dwar il-protezzjoni tad-*data* **f'organizzazzjonijiet internazzjonali**. Sikwit eżenti mill-liġijiet nazzjonali, inklużi l-liġijiet dwar il-protezzjoni tad-*data*, l-organizzazzjonijiet internazzjonali għandhom madankollu jissottoskrivu għall-principji universali tal-protezzjoni tad-*data*, peress li huma wkoll jipproċessaw *data* sensittiva f'hafna każijiet.

Komunikazzjonijiet esterni

Fl-2005, attenzjoni speċifika ingħatat lill-iżvilupp ta' **strategija ta' l-informazzjoni** li tista' tagħti appoġġ adegwat lir-rwoli strateġiċi tal-KEPD. It-tqajjim tal-kuxjenza dwar il-protezzjoni tad-*data* in ġenerali, u b'mod aktar speċifiku dwar ir-rwoli u l-attivitajiet tal-KEPD, hu kondizzjoni importanti għal sorveljanza, konsultazzjoni u kooperazzjoni effettivi. L-istrategija ta' l-informazzjoni għandha gruppi ta' miri distinti fir-rigward tar-rwoli differenti:

- Sorveljanza soġġetti tad-*data*, b'mod partikolari l-persunal ta' l-UE (bħala l-individwi li tiġi pproċessata d-*data* tagħhom) u UPD u kontrolluri, bħala dawk responsabbli għas-sistemi ta' l-ipproċessar.
- Konsultazzjoni il-legislatur Ewropew, il-Kummissjoni, il-Parlament u l-Kunsill, b'fokus fuq DGs, kumitati u gruppi ta' hidma speċifiċi.
- Kooperazzjoni: il-Grupp ta' Hidma ta' l-Artikolu 29 u fora rilevanti oħra għall-kooperazzjoni, bħal fil-korpi superviżorji kongunti fit-tielet kolonna, u l-Konferenzi dwar il-Protezzjoni tad-*Data* Ewropew u Internazzjonali.

Il-KEPD investa wkoll fit-titjib ta' l-**għodod ta' informazzjoni u komunikazzjoni**. Kampanja ta' informazzjoni ġenerali fl-istituzzjonijiet u l-korpi ta' l-UE, u fl-Istati Membri kollha, kienet segwita fl-2005 mill-introduzzjoni ta' servizz ta' l-istampa, *newsletter* regolari, l-iżvilupp ta' logo ġdid u stil standard ta' prestazzjoni, u dalwaqt ser jitlesta bl-introduzzjoni ta' *website* ġdida. li ser ikun l-aktar għodda ta' komunikazzjoni importanti għall-KEPD.

Riżorsi

L-awtoritajiet tal-*budget* ipprovdew l-**mezzi tal-budget** għall-konsolidazzjoni u t-tkabbir limitat ta' l-organizzazzjoni, b'kont meħud tal-htieġa li jigu indirizzati kompiti urgenti fis-superviżjoni u l-konsultazzjoni dwar il-protezzjoni tad-*data* f'bosta isitituzzjonijiet u korpi. Attenzjoni kbira ingħatat lill-iżvilupp tar-**riżorsi umani** u ntlahqu riżultati importanti, kemm fil-qasam ġenerali ta' reklutaġġ u fi programmi speċjali għall-apprentistati u s-sekondar ta' esperti nazzjonali.

F'dan il-kuntest, hu diffiċli li tiġi sopra-enfasizzata l-importanza tal-**ftehim amministrattiv** konkluz fl-2004 mal-Kummissjoni, mal-Parlament u mall-Kunsill, li ippermetta lill-KEPD li jgawdi minn appoġġ estern fejn xieraq, u li jinvesti hafna mir-riżorsi fl-attivitajiet primarji Kontinwazzjoni ta' dan il-ftehim wara l-ewwel tliet snin hi għalhekk essenzjali.

Perspettivi

Il-Kummissjoni qed tippromwovi Soċjetà ta' l-Informazzjoni Ewropea, ibbażata fuq l-innovazzjoni, il-kreatività u l-unkluzjoni. Din is-soċjetà ser tiddependi fuq tliet **tendenzi teknoloġiċi** prinċipali: *bandwidth* kważi illimitat, kapaċità ta' hażna bla tmiem u konnessjonijiet ta' *network* ma' kullimkien, li ser naturalment ikollhom implikazzjonijiet għall-protezzjoni tad-*data*. Il-protezzjoni tad-*data* ser titqiegħed f'kuntest ġdid. forom godda ta' proċessar bħas-Servizzi Web u t-tneħħija gradwali ta' l-ostakoli teknoloġiċi tradizzjonali (limitazzjonijiet ta' qawwa, firxa limitata ta' trasmissjoni, *data* iżolata, eċċ). Dan hu muri biċ-ċar mill-użu dejjem jikber tat-*tags* RFID u l-iżvilupp massiv ta' *networks* ta' komunikazzjoni li għandhom impatt kbir.

- l-oġġetti *tagged* kollha saru kollettur tad-*data* personali.
- oġġetti *smart*, li jingarru minn individwi, huma dejjem 'preżenti' u attivi';
- ammont enormi ta' *data* maħżuna hi kontinwament miżjudab' *data* ġdida.

Teknoloġiji godda u emergenti li ser ikollhom impatt fuq il-protezzjoni tad-*data* jinkludu:

- **RFID:** teknoloġija promettenti u ta' sfida li ser tikkostitwixxi l-elementi prinċipali ta' l-hekk imsejha ambjenti ta' intelliġenza *Ambient*.

- **Ambjenti ta' intelligenza *Ambient*.** Htiġiet ta' privatezza u ta' protezzjoni tad-*data* għandhom ikunu parti mit-tfassil tagħhom, biex jippermettu użu fid-djar u aċċettazzjoni wiesgħa sussegwenti.
- **Sistemi ta' ġestjoni ta' identità:** element prinċipali (parzjalment ibbażat fuq il-bijometrika) ta' servizzi ta' e-gvern emergenti li ser jehtiegu standards kif support.
- **Użu ta' bijometrika:** htiġiet komuni bbażati fuq in-natura sensitiva inerenti tagħhom għandhom jiġu stabbiliti.

Numru ta' **żviluppi** godda **fil-politika u l-leġislazzjoni** jistgħu wkoll jiġu nnotati, bhal fokus fuq attivitajiet fil-qasam tal-kooperazzjoni għidizzjarja u tal-pulizija u tendenza ġenerali biex jiżdedu l-iskambji ta' *data* bejn l-awtoritajiet ta' l-infurzar tal-liġi ta' l-Istati Membri ta' l-UE. Tendenza oħra tikkonċerna l-estensjoni tal-poteri investigattivi ta' l-aġenziji ta' l-infurzar tal-liġi (spiss inkluża l-Europol) billi jingħatalhom aċċess għad-*databases* li mhumiex oriġinarjament żviluppatti għal finijiet ta' l-infurzar tal-liġi. Dan jikkonferma x-xewqa ta' qafas legali komprensiv għall-protezzjoni tad-*data* personali fit-tielet kolonna, indipendentament mill-approvazzjoni tal-proposta dwar il-prinċipju tad-disponibbiltà, kif iddikjarat fl-opinjoni tal-KEPD dwar il-protezzjoni tad-*data* fit-tielet kolonna.

Fl-aħħar ta' l-2005, il-Kummissjoni bdiet il-proċess għal reviżjoni tal-qafas regolatorju għal komunikazzjonijiet u s-servizzi elettronici, inkluża r-reviżjoni tad-Direttiva 2002/58, li ser tiġi segwita mill-qrib mill-KEPD.

Huwa ċar li l-aġenda tal-KEPD bħala konsulent leġislattiv hi ddeterminata l-aktar mill-programm tal-Kummissjoni. Hu x'aktarx probabbli li l-fokus ta' terminu medju u dak fit-tul ser parzjalment jiċċaqlaq lejn:

- it-tema 'prosperità', fejn l-KEPD ser isegwi inizjattivi ulterjuri lejn l-iżvilupp tas-Socjetà ta' l-Infommazzjoni Ewropea.
- it-tema 'sigurtà', fejn l-KEPD ser isegwi l-iżviluppi fir-rigward ta' żviluppi teknoloġiċi bħall-bijometrika u l-persjoni dejjem tikber fuq kontrolluri ta' *databases* pubbliċi u privati li jippermettu aċċess għall-finijiet ta' l-infurzar tal-liġi. F'dan il-kuntest, il-Kummissjoni ppreżentat bħala inizjattiva prinċipali l-aċċess mill-forzi tal-pulizija għal *databases* għal kontroll ta' fruntieri esterni.

Objettivi għall-2006

Għal dan il-ghan, il-prijoritajiet tal-KEPD għall-2006 huma:

- Appogg tan-network UPD, inklużi valutazzjonijiet bilaterali ta' progress fin-notifiki, li bl-iskop li jitlestew n-notifiki ta' operazzjonijiet eżistenti li għandhom jitlestew, mhux aktar tard mir-rebbiegħa 2007.
- Tkomplija l-kontroll minn qabel, u jiġu ffinalizzati dawk li jikkonċernaw l-operazzjonijiet ta' proċessar eżistenti fil-prijoritajiet tematiċi.
- E-monitoring u data dwar it-traffiku hruġ ta' linji gwida dwar l-ipproċessar tad-*data* personali relatati ma' l-użu ta' *networks* ta' komunikazzjoni elettronika.
- Fajls personali dwar il-persunal: hruġ ta' linji gwida dwar kontenut u perijodi ta' konservazzjoni.
- Trasferiment għal pajjiżi terzi: hruġ ta' linji gwida dwar trasferimenti ta' *data* personali għal pajjiżi terzi, organizzazzjonijiet internazzjonali u korpi Ewropej barra mill-kamp ta' applikazzjoni tar-Regolament 45/2001 u tad-Direttiva 95/46/KE.
- Sorveljanza ta' l-Eurodac: verifika ta' sigurtà fil-fond tad-*database* ċentrali ta' l-Eurodac.
- Parir dwar proposti leġislattivi: konsolidazzjoni u żvilupp ulterjuri tar-rwol tal-KEPD u hruġ ta' opinjonijiet dwar diversi suġġetti.

- Interventi fil-każijiet tal-Qorti: jiġi kkunsidrat l-intervent f'każijiet li jgħajmu kwistjonijiet dwar il-protezzjoni tad-*data*.
- It-tieni verżjoni tal-*website*: ser tiġi mnedija f'nofs l-2006.
- Żvilupp ta' risorsi: tfittex titwil tal-ftehim ta' amministrazzjoni preżenti mal-Kummissjoni, mal-Parlament u mal-Kunsill, u tkabbir adegwat ta' l-ispazju ta' uffiċċji disponibbli biex jakkomodaw il-htigijiet attwali u ż-żieda mistennija tal-persunal.